



विश्व प्रसिद्ध पुरी रथयात्रा आज, तैयारी पूरी, जगन्नाथ मंदिर प्रशासन ने जारी किया अनुष्ठान कार्यक्रम

पुरी १५/०७
(संवाददाता): ओडिशा के पुरी स्थित विश्व प्रसिद्ध श्री जगन्नाथ मंदिर प्रशासन ने भगवान जगन्नाथ, भगवान बलभद्र और देवी सुभद्रा की वार्षिक रथ यात्रा 2026 के लिए अनुष्ठान कार्यक्रम जारी कर दिया है। इस वर्ष भ्रम्य रथ यात्रा का आयोजन गुरुवार, 16 जुलाई 2026 को किया जाएगा। मंदिर प्रशासन ने यात्रा को सुचारु और व्यवस्थित तरीके से संपन्न कराने के लिए सभी तैयारियां तेज कर दी हैं। समय और कैलेंडर मंदिर प्रशासन के अनुसार, रथ यात्रा के दिन धार्मिक अनुष्ठानों की शुरुआत सुबह 6 बजे मंगल आरती के साथ होगी। इसके बाद मंदिर परिसर में परंपरा के अनुसार कई महत्वपूर्ण पूजा और अनुष्ठान संपन्न किए जाएंगे। इन धार्मिक प्रक्रियाओं के पूरा होने के बाद भगवान जगन्नाथ, भगवान बलभद्र और देवी सुभद्रा को विधिवत रूप से उनके-अपने रथों तक ले जाया जाएगा।

पुरी की रथ यात्रा दुनिया के सबसे बड़े धार्मिक आयोजनों में से एक मानी जाती है। हर साल देश-विदेश से लाखों श्रद्धालु भगवान जगन्नाथ के दर्शन और रथ यात्रा में शामिल होने के लिए पुरी पहुंचते हैं।



इस आयोजन में भगवान जगन्नाथ अपने भाई भगवान बलभद्र और बहन देवी सुभद्रा के साथ रथों पर सवार होकर गुडिचा मंदिर की ओर प्रस्थान करते हैं। सुबह से शुरू होंगे धार्मिक कार्यक्रम मंदिर प्रशासन की ओर से जारी कार्यक्रम के अनुसार, रथ यात्रा वाले दिन सुबह से ही मंदिर में विशेष पूजा-अर्चना शुरू हो जाएंगी। मंगल आरती के बाद भगवान की दैनिक पूजा परंपराओं को

पूरा किया जाएगा। इसके बाद देवताओं को रथों पर विराजमान करने की प्रक्रिया शुरू होगी। रथ यात्रा से पहले कई महत्वपूर्ण रस्में निभाई जाती हैं, जिनका धार्मिक महत्व काफी अधिक होता है। मंदिर के

सेवक और पुजारी निर्धारित परंपराओं के अनुसार सभी अनुष्ठानों को पूरा करते हैं। तीनों रथों पर विराजेंगे भगवान रथ यात्रा के दौरान भगवान जगन्नाथ नंदीघोष रथ, भगवान बलभद्र तालध्वज रथ और देवी सुभद्रा दुर्पल्लव रथ पर सवार होती हैं। इन रथों को विशेष रूप से तैयार किया जाता है और हजारों श्रद्धालु रस्सियों से खींचकर इन्हें आगे बढ़ाते हैं।

रथ यात्रा के दौरान भगवान जगन्नाथ मंदिर से निकलकर गुंडिचा मंदिर तक जाते हैं। इसे भगवान की मौसी के घर जाने की परंपरा से भी जोड़ा जाता है। कुछ दिनों तक वहां रहने के बाद भगवान वापस मु य मंदिर लौटते हैं, जिसे

बहुड़ा यात्रा कहा जाता है। प्रशासन ने शुरू की तैयारियाँ रथ यात्रा में बड़ी संख्या में श्रद्धालुओं की भीड़ जुटने की संभावना को देखते हुए प्रशासन ने सुरक्षा और व्यवस्था से जुड़े इंतजाम शुरू कर दिए हैं। मंदिर प्रशासन, जिला प्रशासन और पुलिस विभाग मिलकर यात्रा को शांतिपूर्ण और व्यवस्थित तरीके से संपन्न कराने की तैयारी कर रहे हैं। भीड़ नियंत्रण, यातायात व्यवस्था, स्वास्थ्य सेवाएँ और सुरक्षा व्यवस्था को लेकर विशेष योजना बनाई जा रही है। श्रद्धालुओं की सुविधा के लिए कई स्थानों पर सहयात्री केंद्र और अन्य व्यवस्थाएँ भी की जाएंगी। धार्मिक और सांस्कृतिक महत्व पुरी की रथ

यात्रा केवल एक धार्मिक आयोजन नहीं, बल्कि भारत की समृद्ध सांस्कृतिक परंपरा का प्रतीक भी है। सदियों पुरानी इस परंपरा में देश के विभिन्न हिस्सों से लोग शामिल होते हैं। भौगोलिक संदर्भ भगवान जगन्नाथ की रथ यात्रा को आस्था, भक्ति और सामाजिक एकता का पर्व माना जाता है। इस दौरान जाति, भाषा और क्षेत्र की सीमाओं से ऊपर उठकर लाखों लोग भगवान के दर्शन के लिए एकत्र होते हैं। श्रद्धालुओं में उत्साह रथ यात्रा की तारीख घोषित होने के साथ ही श्रद्धालुओं में उत्साह बढ़ गया है। पुरी में तैयारियां शुरू हो चुकी हैं और मंदिर परिसर में धार्मिक गतिविधियां तेज हो गई हैं। मंदिर प्रशासन ने श्रद्धालुओं से अपील की है कि वे प्रशासन के निर्देशों का पालन करें और यात्रा के दौरान व्यवस्था बनाए रखने में सहयोग करें। श्री जगन्नाथ मंदिर की यह वार्षिक रथ यात्रा एक बार फिर आस्था और परंपरा का भव्य प्रदर्शन करेगी। 16 जुलाई को होने वाले इस आयोजन के लिए पूरी पूरी तरह तैयार हो रहा है और देश-दुनिया की निगाहें इस ऐतिहासिक धार्मिक उत्सव पर रहेंगी।

मोदी कैबिनेट ने लिए बड़े फैसले, किसानों और नौजवानों को दी बड़ी सौगात

नयी दिल्ली १५/०७
(संवाददाता): प्रधानमंत्री नरेंद्र मोदी की अध्यक्षता में आज हुई 'केंद्रीय मंत्रिमंडल और आर्थिक मामलों की मंत्रिमंडलीय समिति' (सीसीईए) की बैठक में देश की विनिर्माण क्षमता, बुनियादी ढांचे, कृषि, परिवहन और समुद्री क्षेत्र को नई ऊंचाइयों पर ले जाने वाले कई महत्वपूर्ण फैसलों को मंजूरी दी गई।

केंद्रीय सूचना एवं प्रसारण मंत्री अश्विनी वैष्णव ने बैठक के बाद इन निर्णयों की जानकारी देते हुए कहा कि सरकार का लक्ष्य भारत को आत्मनिर्भर, तकनीकी रूप से सक्षम और वैश्विक विनिर्माण केंद्र के रूप में स्थापित करना है। हम आपको बता दें कि कैबिनेट ने मोबाइल फोन मैनुफैक्चरिंग स्कीम (एमपीएमएस) को 62,500 करोड़ रुपये के बजटीय प्रावधान के साथ मंजूरी दी। वित्त वर्ष 2026-27 से 2030-31 तक लागू रहने वाली इस योजना के तहत भारत में मोबाइल फोन निर्माण पर 2.25 से 5 प्रतिशत तक प्रोत्साहन दिया जाएगा। घरेलू स्तर पर प्रमुख कंपोनेंट्स की खरीद पर अतिरिक्त 1.5 प्रतिशत और भारतीय ब्रांडों



ट्राय डिजाइन एवं अनुसंधान एवं विकास (आरएंडडी) के लिए 3 प्रतिशत अतिरिक्त प्रोत्साहन भी मिलेगा। सरकार का अनुमान है कि योजना अवधि में लगभग 39 लाख करोड़ रुपये का मोबाइल उत्पादन होगा, निर्यात में उद्देश्यनीय वृद्धि होगी तथा करीब 60 हजार प्रत्यक्ष रोजगार सृजित होंगे। यह योजना पीएलआई योजना के बाद भारत को वैश्विक मोबाइल विनिर्माण केंद्र के रूप में और मजबूत करेगी।

साथ ही इलेक्ट्रॉनिक्स क्षेत्र को और गति देने के लिए सरकार ने सेमिकॉन 2.0 को भी 1.27 लाख करोड़ रुपये के बजट के साथ मंजूरी दी। यह कार्यक्रम चिप डिजाइन, मशीनों एवं कच्चे माल के निर्माण, नए फैब स्थापित करने, एटीएमपी/ओसैट इकाइयों के विस्तार, अनुसंधान एवं विकास तथा प्रतिभा विकास जैसे

छह प्रमुख स्तंभों पर आधारित होगा।

सरकार का लक्ष्य भारत को वैश्विक सेमीकंडक्टर डिजाइन और विनिर्माण मानचित्र पर अग्रणी स्थान दिलाना है। अब तक सेमिफॉन 1.0 के तहत 12 विनिर्माण इकाइयों को मंजूरी मिल चुकी है, जबकि 105 स्टार्टअप चिप डिजाइन के क्षेत्र में कार्य कर रहे हैं। इसके अलावा, प्रधानमंत्री नरेंद्र मोदी के संसदीय क्षेत्र वाराणसी के लिए भी कैबिनेट ने दो महत्वाकांक्षी परियोजनाओं को मंजूरी दी। पहली परियोजना के तहत एनएच-19 से वाराणसी रिंग रोड तक गंगा तट के समानांतर 46.04 किलोमीटर लंबे छह लेन के एलिवेटेड कॉरिडोर का निर्माण 14,447.64 करोड़ रुपये की लागत से किया जाएगा।

भारत में चलेंगी फ्लाईंग बसें-नितिन गडकरी

नयी दिल्ली १५/०७
(संवाददाता): एक तरफ जहां
केंद्रीय सड़क परिवहन और
राजमार्ग मंत्री नितिन गडकरी
इथेनॉल-मिश्रित पेट्रोल को
लेकर चल रही बहस के केंद्र
में हैं, वहीं दूसरी तरफ उन्होंने
देश को मोबिलिटी को बदलने
के लिए अपने अगले बड़े
आइडिया पर काम शुरू कर
दिया है।

यह नया विचार है
भारतीय शहरों के लिए उड़ने
वाली बसें। लखनऊ-कानपुर



एक्सप्रेसवे के उद्घाटन समारोह को संबोधित करते हुए गडकरी ने देश के तेजी से बढ़ते शहरों में ट्रैफिक जाम की समस्या से निपटने के लिए एक इलेक्ट्रिक मास रैपिड ट्रांसपोर्ट सिस्टम के हिस्से के रूप में लाइंग बसें

शुरू करने की योजना का एलान किया। समारोह में अपने संबोधन के दौरान केंद्रीय मंत्री गडकरी ने कहा कि जल्द ही, मैं लाइंग बसें (उड़ने वाली बसें) शुरू करने जा रहा हूँ। मैं पहले ही ऐसे सीप्लेन ला चुका हूँ जो पानी पर उतर सकते हैं। मैंने खुद भी एक सीप्लेन को समुद्र में लैंड कराया था। अब मेरे मंत्रालय के तहत, मैं बिजली से चलने वाला एक मास रैपिड ट्रांसपोर्ट सिस्टम विकसित करूँगा।

ईसीआई ने दिल्ली, पंजाब समेत चार राज्यों में वोटर लिस्ट की समय सीमा बढ़ाई

नयी दिल्ली १५/०७
(संवाददाता): चुनाव आयोग
ने दिल्ली, पंजाब, तेलंगाना और
कर्नाटक में वोटर लिस्ट के
स्पेशल इंटेसिव रिविज़न
तहत गिनती की अवधि और
अंतिम वोटर लिस्ट जारी करने
की समय-सीमा बढ़ा दी है।
दिल्ली और कर्नाटक में, गिनती
की अवधि 29 जुलाई से
बढ़ाकर 8 अगस्त कर दी गई
है। वोटर लिस्ट का ड्रा 17
अगस्त को जारी किया
जाएगा, जबकि पहले इसकी
समय-सीमा 5 अगस्त थी। दावे
और अपत्तियां 17 अगस्त से
16 सितंबर के बीच दर्ज की
जा सकेंगी और फाइनल लिस्ट
19 अक्टूबर को जारी की
जाएगी, जो पहले तय तारीख
7 अक्टूबर से बारह दिन बाद
है। पंजाब में, बूथ लेवल
अधिकारियों (ब्रह्मह) द्वारा
गिनती के लिए घर-घर जाकर
जानकारी जुटाने की समय-
सीमा 3 अगस्त तक बढ़ा दी

गई है और झा ट वोटर लिस्ट 13 अगस्त को जारी की जाएगी। दावे और आपत्तियाँ दर्ज करने का समय 13 अगस्त से 12 सितंबर तक होगा और फाइनल वोटर लिस्ट 12 अक्टूबर को जारी की जाएगी। तेलंगाना में, घर-घर जाकर वेरिफिकेशन का काम 3 अगस्त तक जारी रहेगा। झा ट वोटर लिस्ट 10 अगस्त को जारी की जाएगी और 10 अगस्त से 9 सितंबर तक दावे और आपत्तियाँ दर्ज की जा सकेंगी। फाइनल वोटर लिस्ट 12 अक्टूबर को जारी की जाएगी। प्रचारअभियान और चुनाव इससे पहले, 14 जुलाई को हरियाणा और आंध्र प्रदेश के लिए गिनती की अवधि 24 जुलाई तक बढ़ा दी गई थी। वोटर लिस्ट का झा ट 31 जुलाई को जारी किया जाएगा और वोटर लिस्ट का फाइनल प्रकाशन 3 अक्टूबर को तय किया गया है।

**ममता का भाजपा पर प्रहार, आप चाहते हैं मुझे
हार्टअटैक आए, पर मैं आपका अंत देखूंगी**

कोलकाता १५/०७
(संवाददाता): वृणमूल कांग्रेस
(अस्थ) की प्रमुख ममता
बनर्जी ने बुधवार को भारतीय
जनता पार्टी (कृष्णक) पर
निशाना साधा। उन्होंने एक और
झटका तब लगा जब विधायक
मदन मित्रा बागी खेमे में शामिल
हो गए। उन्होंने कहा, जो जाना
चाहते हैं, वे जा सकते हैं और
साथ ही कहा कि उनके पास
कृष्णक के लिए एक संदेश है।
उन्होंने दावा किया कि पार्टी
चाहती थी कि उन्हें हार्ट अटैक
आ जाए। ममता ने कहा कि
बीजेपी चाहती थी कि मुझे हार्ट



अटक आए, लेकिन मैं तब तक जिंदा रहूँगी जब तक आपका अंत न देख लूँ। बुधवार को मित्रा ने ममता का खेमा छोड़कर रिताना बनर्जी के नेतृत्व वाले बागी गुट का दामन थाम लिया। उन्होंने कहा कि उन्होंने सिर्फ विधानसभा में अपना कमरा बदला है।



पूर्णतः सहकारी स्वामित्व
Wholly owned by Cooperatives



ପବିତ୍ର

ଚ୍ୟାନ୍ଦ୍ରା

ଶୁଭ ଛିଦ୍ଧିଦାନ



ବିଶୁଦ୍ଧ ପୁଅମ ନାନୋ ପର୍ଟିକୁଲେଟ

ଇଫ୍‌କୋ ନାନୋ ଯୁରିଆ+ (ତେଲ)

ଏବଂ ନାନୋ ଡିଏସି (ତେଲ)







ଉଚ୍ଛିଆନ୍ ପାରମର୍ଶ ପର୍ଟିକୁଲେଟ କୋଅପରେଟିଭ୍ ଲିମିଟେଡ୍, ପାଳାବାପ ମୁନ୍ସିପାଲିଟି


MCL

ऊर्जा संरक्षण का संकल्प समृद्ध समुदाय का निर्माण

आत्मनिर्भर भारत के लिए ऊर्जा सुरक्षा को
सशक्त बनाते हुए सतत सामुदायिक विकास के
प्रति प्रतिबद्ध।

आप सभी को
रखयाश्ना
 की हार्दिक शुभकामनाएं

उपलब्धियां (2025-26)

 218.30 MT कोयला उत्पादन	 210.75 MT कोयला निर्यात
 158.02 MT सिविली गैस को पैकज	 336.626 MCM ओवरवर्टन निर्यातमान



अन्वर्जिस्ट कार्बन
के प्रति प्रतिबद्ध



कार्बन की ऊर्जा सुरक्षा
की सुनिश्चिता








UPCOMING



महानदी कोलफील्ड्स लिमिटेड

जयपुर ऑफिस: कोलम जंक्शन एन कोल रोड डीआर (मिनिस्ट्री की) एन जयपुरम संपर्क)।
 मालुजि विहार, कूर्म, जिला: बलसोड़-768020 (ओडिशा)


@mahanadicoil | www.mahanadicoil.in



आर्किटेक्चर का बेहतरीन नमूना पेश करती है टियाजिन बिनहाई लाइब्रेरी



चीन में एक ऐसी लाइब्रेरी है, जिसे देखने के बाद आपको निगाहें उसी पर टिकी रहेंगी। आर्किटेक्चर का बेहतरीन नमूना पेश करती इस लाइब्रेरी का नाम है 'टियाजिन बिनहाई लाइब्रेरी' जिसकी खूबसूरती देख आप यकीन नहीं कर पा रहे होंगे, कि वे एक लाइब्रेरी है। यहां कुछ लोग तो सिर्फ फोटो के लिए ही इस लाइब्रेरी का रुख करते हैं। बता दें, इस लाइब्रेरी को चीन के 'नेशनल डे' को आम जनता के लिए खोला गया है। 37, 000 स्क्वायर फीट तक फैली टियाजिन बिनहाई लाइब्रेरी में हमेशा लोगों की भीड़ लगी रहती है। इस लाइब्रेरी की उचाई करीब पांच मंजिल के बराबर बनी हुई है। यहां पर पढ़ने के लिए हर जॉनर करीब 12 लाख से भी ज्यादा किताबें मिल जाएंगी। इस लाइब्रेरी में लगभग हर जॉनर में 12 लाख किताबें हैं। इस लाइब्रेरी को बिनहाई कल्चरल सेंटर में खोला गया है, जिसे डेव कंपनी एमवीआरडीवी ने डिजाइन किया है। इस खूबसूरत चीन की लाइब्रेरी में एक बेहद ही यूनिक डिजाइन दिया गया है, जिसमें एक बड़ी आंख बनी हुई है,

इस आंख के डिजाइन पर अंदर होने वाली चीजों और बाहर बने पार्क की परछाई पड़ती रहती है, जो इसकी खूबसूरती को और ज्यादा बढ़ा देती है।

- इस लाइब्रेरी में तकरीबन हर जॉनर की 12 लाख किताबें हैं,
- शहर के बिनहाई कल्चरल सेंटर में खुले इस लाइब्रेरी को डेव कंपनी एमवीआरडीवी ने डिजाइन किया है,
- इस लाइब्रेरी में सर्विस स्पेस, बुक स्टोरेज, आर्काइव, कंप्यूटर रूम, ऑडियो रूम, ऑडिटोरियम, लाउंज, मीटिंग रूम, ऑफिस और रीडिंग स्पेस भी है,
- इन फिलारों और लाइब्रेरी के बीच एक बहुत बड़ी आंख भी बनी हुई है, - इस आंख पर अंदर होने वाली चीजों और बाहर बने पार्क की परछाई पड़ती रहती है, जो इसकी खूबसूरती को धार बढ़ा लगा देती है,
- इसे चीन के नेशनल डे पर आम जनता के लिए खोल दिया गया,




ये है धरती का सबसे पुराना पेड़ महाभारत से पहले का है इसका इतिहास

इस दुनिया में एक नही बल्कि कई सारी गजब की जगह और चीज मौजूद है जो लोगों को हैरान कर देती है। पेड़ हम इंसानों के लिए कितने जरूरी हैं यह बात तो सभी जानते हैं। अगर इस धरती पर पेड़ नहीं होंगे तो इंसान का जीना संभव नहीं है। जब भी पुराने पेड़ों की बात निकलती है तो अक्सर लोगों को बरगद का पेड़ याद आता है। लोग यही कहते हैं की बरगद के पेड़ सालों साल जीते हैं और यह सबसे पुराने होते हैं। लेकिन आज हम आपको इस दुनिया के सबसे पुराने पेड़ के बारे में बताते हैं जो हजारों साल पुराना है। दुनिया के इस सबसे पुराने पेड़ की बात करें तो यह विली में पाया गया है, जो लगभग 5000 साल से ज्यादा पुराना है। साइप्रस ट्री के नाम से पहचाने जाने वाला यह पेड़ ग्रेट ग्रेडफुलर के नाम से प्रसिद्ध है। वैज्ञानिकों ने इसलिए नाम इसलिए दिया है क्योंकि यह धरती पर मौजूद सबसे पुराना पेड़ है।

कितने साल का है पेड़
इस पेड़ की उम्र की बात करें तो यह 5484 साल का है, लेकिन कुछ लोग बताते हैं कि यह 6000 साल से ज्यादा पुराना है। यह 13 फीट चौड़ा और 28 मीटर लंबा है। इस पर लगातार शोध चल रहा है और यह जानने की कोशिश की जा रही है कि आखिरकार इसने जलवायु परिवर्तन के साथ खुद को किस तरह से अनुकूल रखा।

हासिल किए ये खिताब
ग्रेट ग्रेडफुलर पेड़ विली के एलर्स कोस्टरो नेशनल पार्क में मौजूद है। जिस कैलिफोर्निया के पाइन पेड़ को हराकर सबसे पुराना पेड़ होने का खिताब अपने नाम किया है। धरती के इस सबसे पुराने पेड़ में लोगों के बीच उत्सुकता बढ़ा दी है। अक्सर लोग इसे देखने के लिए पहुंचते हैं।



आस्था और इतिहास का खूबसूरत संगम है वाणावर की गुफाएं!

आप सभी जानते होंगे कि पहले आदिमानव के जमाने में गुफाएं उनके रहने का स्थान हुआ करती थी। वह समय ऐसा था जब गुफाएं उन लोगों के लिए एक सुरक्षित घर हुआ करती थी। इतना ही नहीं गुफाएं अलग-अलग मौसम से बचाने का काम करती थी। जंगली जानवर से लोगों की रक्षा किया करती थी। उन गुफाओं के बारे में जानना और वहां जाना अपने आप में बहुत खास है। आज हम एक ऐसी गुफाओं के बारे में बात कर रहे हैं, जो आस्था और इतिहास का एक खूबसूरत संगम है। वह गुफा है वाणावर की गुफाएं।

वाणावर की गुफाएं भारत के बिहार राज्य के जहानाबाद जिले में स्थित है। वाणावर की पहाड़ियों पर स्थित यह गुफाएं भारत के प्राचीन इतिहास और संस्कृति को जीवंत प्रमाण है। यह गुफाएं तीसरी शताब्दी ईसा पूर्व में बनाई गई थी और अजीब संप्रदाय के बौद्ध भिक्षुओं के लिए आश्रय स्थल थी।

गुफाओं के पास है सिद्धेश्वर नाथ महादेव मंदिर
वाणावर की गुफाओं में एक शिव मंदिर भी स्थित है। जिसे सिद्धेश्वर नाथ महादेव मंदिर के नाम से जाना जाता है। यह मंदिर स्वतंत्र शताब्दी में गुप्त काल के दौरान बनाया गया था। यह मंदिर भगवान शिव को समर्पित है और यह बिहार के सबसे

प्राचीन शिव मंदिरों में से एक माना जाता है। यह वाणावर ऊंची पहाड़ी पर स्थित है। सावन के महीने में इस मंदिर में भारी संख्या में श्रद्धालुओं की भीड़ उमड़ती है। वैसे तो प्रत्येक दिन लोग यहां जल बदाने आते हैं। लेकिन सावन के महीने में यहां का वातावरण ही कुछ और होता है।

वाणावर गुफाओं की विशेषताएं


- वाणावर की गुफाएं एक पहाड़ी पर स्थित है। इन गुफाओं में कुल सात गुफाएं हैं। इनमें से चार गुफाएं वाणावर पहाड़ियों पर और तीन गुफाएं नागार्जुन पहाड़ियों पर स्थित है।
- इन गुफाओं की दीवारों पर बौद्ध धर्म से संबंधित कई महत्वपूर्ण शिल्प और मूर्तियां हैं। इनमें से कुछ शिल्प और मूर्तियां इतनी सुंदर हैं कि वह आज भी लोगों को मंत्रमुग्ध करती हैं।
- इन गुफाओं में बुद्ध, बुद्धिस्त्व और अन्य बौद्ध देवताओं की मूर्तियां हैं इनके अलावा इन गुफाओं में कई अन्य शिल्प भी हैं जिनमें पशुओं, पक्षियों और फूलों की मूर्तियां आदि शामिल हैं।
- दिन भर दिन इन गुफाओं को और भी ज्यादा सुंदर और सुरक्षित बनाने के लिए सरकारी स्तर पर काम चल रहा है। पर्यटकों की सुरक्षा के लिए एक पुलिस स्टेशन भी बनाया गया है।
- यहां हर साल वाणावर महोत्सव का भी आयोजन किया जाता है। इस आयोजन में लोग बद्ध चढ़कर कर हिस्सा लेते हैं। पहाड़ों पर चढ़ने में लोगों को असानी हो इसके लिए रोपवे भी

बनवाया जा रहा है लेकिन अभी इसमें काफी समय लग रहा है।

वाणावर की गुफाओं का महत्व
वाणावर की पहाड़ियों पर कुल सात गुफाएं हैं जिसे देखने के लिए दूर-दूर से पर्यटक आते हैं। यह गुफाएं प्राचीन इतिहास और संस्कृति का एक महत्वपूर्ण प्रमाण है। गुफाओं में मौजूद शिल्प और मूर्तियों से हमें बौद्ध धर्म के इतिहास और संस्कृति के बारे में जानकारी प्रदान होती है। यह एक लोकप्रिय पर्यटन स्थल भी है। यहां हर साल हजारों लोग इन गुफाओं को देखने और उनकी प्राचीन संस्कृति और इतिहास को जानने के लिए दूर-दूर से आते हैं। इन गुफाओं को हजारों साल पहले पहाड़ों को सावधानी से काटकर बनाया गया था। इन गुफाओं की दीवारों बहुत घिकनी हैं। आपको बता दें, इन गुफाओं का निर्माण सम्राट अशोक के आदेश पर आजीवक संप्रदाय के बौद्ध भिक्षुओं के रहने के लिए करवाया गया था। गुफाओं के प्रवेश द्वार पर ही सम्राट अशोक के अभिलेख हैं। यह लेख ब्राह्मी लिपि में लिखे हुए हैं, जिसे गाइड पढ़कर विस्तार से बताते और समझाते हैं।

सम्राट अशोक ने बौद्ध भिक्षुओं के लिए बनाई थीं गुफाएं

वाणावर की पहाड़ियों पर कुल सात गुफाएं हैं, जिसे देखने के लिए दूर-दूर से पर्यटक आते हैं। इनमें चार वाणावर पहाड़ियों पर और तीन पास में ही नागार्जुन की पहाड़ियों पर हैं। पहाड़ों को सावधानी से काट कर हजारों साल पहले इंसान इस बेहद सुंदर गुफाओं को बनाया। इनमें से कई गुफाओं की दीवारों को देखकर आप दंग रह जाएंगे। इसकी चिकनाई आज के समय में लगाई जाने वाली टाइल्स से कम नहीं है। मौर्य काल की यह स्थापत्य कला पर्यटकों को आश्चर्य से भर देती है। इनका निर्माण सम्राट अशोक के आदेश पर आजीवक संप्रदाय के बौद्ध भिक्षुओं के रहने के लिए करवाया गया था। इसमें कर्ण चोपर, सुदामा और लोमस ऋषि गुफा अपनी स्थापत्य कला के लिए देश और दुनिया में प्रसिद्ध हैं। गुफाओं के प्रवेश द्वार पर ही सम्राट अशोक के अभिलेख हैं। ब्राह्मी लिपि के जानकारी इसे पढ़ और समझ पाते हैं। गाइड इसके बारे में विस्तार से बताते हैं।



इन गुफाओं में है मौर्यों का खजाना, आज भी दबे हैं यहां कई रहस्य

बिहार की धरती काफी ऐतिहासिक रही है। इस धरती पर जहां कई शूरवीरों ने जन्म लिया और एक नई इबारत लिखी, वहीं प्राचीनता की बात करें तो बिहार में कई ऐसी धरोहर हैं, जो दुनिया भर में लोकप्रिय रही हैं। इन्हीं में से एक धरोहर है बराबर की गुफाएं। ये गुफा भारत की ऐसी सबसे पुरानी गुफा है जो चट्टानों को काटकर बनाई गई है। यही नहीं, इनमें मौर्य काल की वास्तुकला और शिलालेख आज भी मौजूद हैं।

कहां है ये गुफाएं...

- ये गुफाएं बिहार के जहानाबाद जिले में गया से 24 किलोमीटर की दूरी पर स्थित हैं।
- इन गुफाओं को 'सतधरवा' भी कहते हैं। इनमें से ज्यादातर का संबंध मौर्य काल (322-185 ईसा पूर्व) से है और कुछ में अशोक के शिलालेखों को देखा जा सकता है।
- ये गुफाएं बराबर (चार गुफाएं) और नागार्जुनी (तीन गुफाएं) की जुड़वा पहाड़ियों में स्थित हैं।
- अधिकतर गुफाएं दो कक्षों की बनी हैं जिन्हें पूरी तरह से ग्रेनाइट को तराशकर बनाया गया है।

कौन-कौन सी हैं गुफाएं...

- | | |
|---------------------------------------|----------------|
| बराबर पहाड़ी में हैं ये चार गुफाएं... | नागार्जुन गुफा |
| • लोमस ऋषि गुफा | • गोपी गुफा |
| • सुदामा गुफा | • भायक गुफा |
| • कर्ण चोपर | • वैदित्य गुफा |
| • विश्व जोपरी | |

अन्दर से कैसी हैं बराबर गुफाएं...

गुफाओं की एंट्री वॉल और दरवाजों पर कई शिलालेख हैं, जो बताते हैं कि यहां कभी बौद्ध भिक्षु रहा करते थे। ये गुफाएं मगरमच्छ के समान नजर आने वाली चट्टानों को काटकर बनाए गए हैं। गुफाओं में बने कमरे के इंटीरियर में गालियां हैं, जो आज भी सुरक्षित हैं।

चट्टानों को काटकर बनाए गए कमरे

चट्टानों को काटकर बनाए गए ये कमरे अशोक (273 ईसा पूर्व से 232 ईसा पूर्व) और उनके पुत्र दशरथ के मौर्य काल, तीसरी सदी ईसा पूर्व से संबंधित हैं। यद्यपि वे स्वयं बौद्ध थे लेकिन एक धार्मिक सहिष्णुता की नीति के तहत उन्होंने विभिन्न जैन संप्रदायों को पनपने का अवसर दिया। इन गुफाओं का उपयोग आजीविका संप्रदाय के संन्यासियों द्वारा किया गया था जिनकी स्थापना मगधवासी गोसाला द्वारा की गयी थी, वे बौद्ध धर्म के संस्थापक सिद्धार्थ गौतम और जैन धर्म के अंतिम एवं 24वें तीर्थंकर महावीर के समकालीन थे।



पर्यटन के मानचित्र पर कांगड़ा जिले को मिलेगी नई पहचान : मुकेश अग्निहोत्री

धर्मशाला १५/०७ (संवाददाता): उप- मुख्यमंत्री मुकेश अग्निहोत्री ने आज कांगड़ा जिले के मुख्यालय धर्मशाला के पुलिस मैदान में आयोजित जिला स्तरीय 77वें गणतंत्र दिवस समारोह की अध्यक्षता की। उन्होंने इस अवसर पर राष्ट्रीय ध्वज फहराया तथा सेना, पुलिस, होम गार्ड्स, एनएसएस और स्काउट एवं गाइड्स की टुकड़ियों द्वारा प्रस्तुत शानदार परेड की सलामी ली। उप-मुख्यमंत्री ने कहा कि प्रदेश को आत्मनिर्भर और समृद्ध राज्य बनाने के संकल्प के साथ आगे बढ़ रही है। प्रदेश की आर्थिक स्थिति को मजबूत करने के लिए नए संसाधनों के सृजन पर बल दिया गया है जिसके कारण पिछले तीन वर्षों में 26 हजार 683 करोड़ रुपये राजस्व की प्राप्ति हुई है।

उन्होंने कहा कि प्रदेश में प्राकृतिक, धार्मिक, साहसिक, आध्यात्मिक पर्यटन को बड़े स्तर पर प्रोत्साहन दिया जा रहा है। कांगड़ा जिला को प्रदेश की पर्यटन राजधानी के रूप में विकसित किया जा रहा है। इसी बात को ध्यान में रखते हुए धर्मशाला में ही पर्यटन निगम का राज्य मुख्यालय स्थान्तिरत किया गया है। देहरा के बनखंडी में 619 करोड़ की लागत से अरण्य वन्यप्राणी उद्यान स्थापित करने का कार्य प्रगति

पर है। उन्होंने कहा कि पर्यटन को बढ़ावा देने के लिए कांगड़ा जिले के नड्डी में एशिया की सबसे बड़ी जिपलाइन स्थापित की जाएगी जिसकी कुल लंबाई 4.2 किलोमीटर होगी और इसे पूरी तरह पर्यावरण अनुकूल तरीके से तैयार किया जाएगा। कांगड़ा हवाई अड्डे का विस्तार किया जा रहा है। इसके रनवे की लंबाई को 1376 मीटर से बढ़ाकर इसे 3010 मीटर किया जाएगा यहां एयरबस एवं रात्रि लैंडिंग की सुविधा उपलब्ध होगी, जिसके लिए भूमि अधिग्रहण का कार्य चल रहा है और 1332 करोड़ रुपये की राशि जारी की जा चुकी है। पालमपुर में हेलिपोर्ट का निर्माण किया जा रहा है। धर्मशाला में अंतरराष्ट्रीय स्तर का कन्वेंशन सेंटर बनाया जा रहा है। पौंग क्षेत्र में पर्यटन, वॉटर स्पोर्ट्स व साहसिक खेल गतिविधियों को बढ़ावा देने की दिशा में कार्य किए जा रहे हैं। राज्य सरकार एनआईटी हमीरपुर विशेषज्ञों के सहयोग से ज्वालामुखी मंदिर के सौंदर्यीकरण पर कार्य कर रही है जिस के लिए 100 करोड़ का मास्टर प्लान तैयार किया गया है जबकि शक्तिपीठ चिंतपूर्णी मंदिर के सौंदर्यीकरण के लिए 150 करोड़ रुपये का मास्टर प्लान तैयार किया गया है। उन्होंने कहा कि देहरा उप-मंडल के बनखंडी में 619 करोड़ रुपये

की लागत से दुर्गेश अरण्य वन्य प्राणी उद्यान विकसित किया जा रहा है। उन्होंने कहा कि राजीव गांधी स्टार्ट-अप योजना के अंतर्गत 50 प्रतिशत सब्सिडी पर ई-टैक्सी खरीदने की सुविधा दी जा रही है। उन्होंने कहा कि कांगड़ा जिला में बेहतर पेयजल और सिंचाई के लिए सरकार ने 354 योजनाएं स्वीकृत की हैं जिनमें से 192 योजनाएं पूरी की जा चुकी हैं। इन योजनाओं के लिए 3360 करोड़ रुपये खर्च किए जा रहे हैं। ज्वाली विमानसभा क्षेत्र के लिए 213.40 करोड़ रुपये की सुकाहार मध्यम सिंचाई परियोजना तथा ज्वालामुखी क्षेत्र की पंचायतों के लिए 333.49 करोड़ रुपये की पेयजल एवं सिंचाई परियोजनाएं तैयार की जा रही हैं। उप-मुख्यमंत्री ने कहा कि कांगड़ा जिला में 9 सीवेरेज योजनाओं के लिए 433.94 करोड़ रुपये की स्वीकृति दी गई है और 93.52 करोड़ रुपये व्यय हो चुके हैं। फिन्ना सिंह मध्यम सिंचाई योजना के लिए कुल स्वीकृत 643.68 करोड़ रुपये में से 301.48 करोड़ खर्च किए जा चुके हैं। उन्होंने कहा कि परिवहन बेहतर सुविधाएं उपलब्ध करवाने के लिए पुरानी डीजल बसों के स्थान पर 297 नई विद्युत बसें परिवहन निगम के बेड़े में शामिल की जा रही हैं जिस पर 424 करोड़ खर्च किए जाएंगे। राज्य के विश्राम गृहों

तथा सरकारी कार्यालयों सहित विभिन्न स्थानों पर 310 चार्जिंग स्टेशन स्थापित किए जा रहे हैं। इसके अतिरिक्त सार्वजनिक निजी भागीदारी के आधार 41 अन्य स्थानों पर चार्जिंग स्टेशन स्थापित करने की प्रक्रिया जारी है। प्रदेश में स्वचालित वाहन परीक्षण केंद्र (एटीएस) भी विकसित किए जा रहे हैं। मुकेश अग्निहोत्री ने कहा कि कांगड़ा जिले के कंदरोडी में 268 करोड़ रुपये की लागत से नया पेप्सी प्लांट स्थापित किया जा रहा है जिसमें 2 हजार से अधिक लोगों को रोजगार मिलेगा। पशु पालकों की आय में बढ़ोतरी के लिए कांगड़ा में ढगवार में 201 रुपये करोड़ रुपये की लागत से विश्वस्तरीय दूध प्रसंस्करण प्लांट स्थापित किया जा रहा है। उप-मुख्यमंत्री ने प्रदेशवासियों का आह्वान किया कि युवाओं में नशे के बढ़ते चलन के खिलाफ समाज एकजुट होकर लड़ाई लड़ने के लिए

आगे आए ताकि युवाओं का भविष्य अंधकारमय न हो। सरकार ने चिट्ठा मुक्त हिमाचल अभियायन चलाया है और नशे के तस्करों के खिलाफ कड़ी कार्रवाई की जा रही है। इस अवसर पर उन्होंने विभिन्न क्षेत्रों में उल्लेखनीय सामाजिक कार्य करने वाले व्यक्तियों और संस्थाओं तथा सांस्कृतिक कार्यक्रम प्रस्तुत करने वाले दलों को भी सम्मानित किया। इस अवसर पर उप मुख्य संचेतक केवल सिंह पठानिया, विधायक संजय रत्न, आशीष बुटेल और विधायक मलेंद्र राजन, प्रदेश वूल फेडरेशन के अध्यक्ष मनोज ठाकुर, हिमाचल पथ परिवहन निगम के उपाध्यक्ष अजय वर्मा, एपीएमसी के चेयरमैन नीशू मोंगरा, जिला कांग्रेस अध्यक्ष अनुराग शर्मा, नगर निगम महापौर नीनू शर्मा, पूर्व महापौर देवेन्द्र जग्गी, पार्षद अनुराग, ओंकार नेहरिया, उपायुक्त हेमराज बैरवा, पुलिस अधीक्षक अशोक रत्न एवं प्रबुद्ध जन उपस्थित थे।

श्री गुरु रविदास जी के समानता के संदेश को अगली पीढ़ी तक पहुँचाने के लिए पंजाब सरकार की अनूठी पहल

चंडीगढ़ १५/०७ (संवाददाता): छह सदियों पहले श्री गुरु रविदास जी द्वारा दिए गए सामाजिक, आर्थिक और राजनीतिक समानता के संदेश को आने वाली पीढ़ियों तक पहुँचाने तथा पंजाब सरकार द्वारा एक ऐतिहासिक निर्णय लिया गया है। इसके तहत जालंधर जिले में डेरा बल्लां के निकट श्री गुरु रविदास बाणी अध्ययन केंद्र की स्थापना की जाएगी। इस संबंध में जानकारी देते हुए वित्त मंत्री हरपाल सिंह चीमा ने बताया कि यह अध्ययन केंद्र देश भर में अपने आप में एक अनूठी पहल होगी। उन्होंने कहा कि पंजाब सरकार ने 10 करोड़ रुपये की लागत से कुल 9 एकड़ से अधिक भूमि इस अध्ययन केंद्र के नाम दर्ज की है। उन्होंने कहा कि श्री गुरु रविदास जी की शिक्षाओं और विचारधारा को पूरी दुनिया तक पहुँचाने के लिए मुख्यमंत्री स भगवंत सिंह मान के नेतृत्व वाली राज्य सरकार पूरी तरह प्रतिबद्ध है। श्री गुरु रविदास जी की शिक्षाओं को आगे बढ़ाने के प्रति राज्य सरकार की प्रतिबद्धता पर जोर देते हुए श्री चीमा ने बताया कि इस उद्देश्य के लिए आज कुल तीन रजिस्ट्रियां क्रमशः गाँव

नौगजा (64 कनाल 5 मरलेकूलागत 5,40,98,500 रुपये), गाँव फरीदपुर की पहली रजिस्ट्री (2 कनालकूलागत 16,74,000 रुपये) तथा गाँव फरीदपुर में दूसरी रजिस्ट्री (10 कनाल 14 मरलेकूलागत 1,44,62,150 रुपये) की गई हैं। उन्होंने बताया कि कुल तीनों रजिस्ट्रियों का क्षेत्रफल 76 कनाल 19 मरले है और कुल लागत 7,02,54,659 रुपये है। स चीमा ने कहा, “हमें इस नेक कार्य में योगदान देने पर गर्व है। हमारी सरकार श्री गुरु रविदास जी द्वारा प्रचारित समानता, करुणा और सामाजिक न्याय के सार्वभौमिक संदेश को फैलाने के लिए समर्पित है।” उन्होंने आगे कहा, “यह अध्ययन केंद्र आने वाली पीढ़ियों के लिए प्रेरणादायी ज्ञान का प्रकाश स्तंभ सिद्ध होगा।” इस पहल का उद्देश्य नई पीढ़ी को इतिहास से अवगत कराना और सामाजिक-आर्थिक अंतर को समाप्त करने की दिशा में एक और महत्वपूर्ण कदम उठाना है। वित्त मंत्री ने आगे कहा कि श्री गुरु रविदास बाणी अध्ययन केंद्र का उद्देश्य सेमिनारों, प्रकाशनों और समुदाय-आधारित कार्यक्रमों के माध्यम से श्री गुरु रविदास जी की शिक्षाओं का शोध, संरक्षण और प्रचार करना है।

विधायक परगट सिंह ने सिटी रेलवे स्टेशन पहुंच संगतों को दी गुरुपर्व की शुभकामनाएं, लिया संतों का आशीर्वाद

जालंधर १५/०७ (संवाददाता): पूर्व शिक्षा मंत्री और विधायक परगट आदर्शों को अपनाकर ही समाज में सद्भाव कायम रखा जा सकता है। सिंह वीरवार को श्री गुरु रविदास जी महाराज के 649वें गुरुपर्व के मौके गुरु रविदास जी का जीवन उपदेश समाज को एकता और सेवा के लिए पर बनारस (वाराणसी) के लिए रवाना हुई ट्रेन को लेकर आयोजित प्रेरित करता हैं। उन्होंने कहा कि गुरुपर्व के मौके पर लाखों श्रद्धालु हर समारोह में शामिल होने के लिए सिटी रेलवे स्टेशन पहुंचे। वहां उन्होंने साल गुरु महाराज की जन्मस्थली बनारस (वाराणसी) में मत्था टेकने जाते डेरा सचखंड बल्लां के गद्दी नशीन संत निरंजन दास जी महाराज से हैं। यह परंपरा वर्षों से श्रद्धा और भक्ति के साथ निभाई जा रही है। उनके आशीर्वाद प्राप्त किया और बनारस जाने वाली संगतों को गुरुपर्व की साथ कांग्रेसी नेता सांसद चरणजीत सिंह चन्नी, जिला प्रधान शहरी शुभकामनाएं दीं। उन्होंने कहा कि श्री गुरु रविदास जी ने समाज को रजिंदर बेरी, विधायक सुखविंदर कोटली और पूर्व सीनियर डिप्टी मेयर समानता, भाईचारे और मानवता का रास्ता दिखाया है। उनके दिए सुरिंदर कौर भी अन्य नेता भी शामिल रहे।

भक्ति आंदोलन के सूर्य संत शिरोणि रविदास

भारतीय इतिहास का मध्यकाल (15वीं–16वीं शताब्दी) न केवल राजनीतिक उथल-पुथल का दौर था, बल्कि तत्कालीन भारत एक गहरे वैचारिक संक्रमण काल से भी गुजर रहा था। एक ओर विदेशी आक्रांताओं के प्रभाव से भारतीय समाज अपनी रक्षात्मक मुद्रा में था, वहीं दूसरी ओर आंतरिक रूप से जातिवाद, छुआछूत और विद्वता नहीं बल्कि जन्मना ब्राह्मणवाद की कट्टरता ने समाज को खोखला कर दिया था। ऐसे अंधकारमय समय में काशी की धरती पर विक्रम संवत 1433 में माघ पूर्णिमा के दिन संत रविदास का प्रकटीकरण केवल एक धार्मिक घटना नहीं थी, बल्कि यह एक मानवीय क्रांति का सूत्रपात था। इस आध्यात्मिक और सामाजिक पुनर्जागरण के कालखंड में संत रविदास (जिन्हें रैदास के नाम से भी जाना जाता है) एक ऐसे प्रकाश स्तंभ बनकर उभरे, जिन्होंने धर्म की रूढ़िवादी व्याख्याओं को चुनौती दी और भक्ति को कर्मकांडों के चंगुल से मुक्त कर सीधे मानवता से जोड़ दिया। उनका जीवन और दर्शन आज भी सामाजिक समरसता और लोकतांत्रिक मूल्यों की आधारशिला माना जाता है। उन्होंने धर्म को मंदिर-मस्जिद की दीवारों से निकालकर ईसानियतकी चौखट पर ला खड़ा किया।

संत रविदास का जन्म वाराणसी के निकट सीर गोवर्धनपुर ग्राम में विक्रम संवत 1433 में माघ पूर्णिमा को हुआ था। उनके पिता संतोख दास और माता कलसां देवी थे। वे एक चर्मकार परिवार से संबंधित थे। तत्कालीन समाज में इस कार्य को करने वाली जातियों को अछूत और हेय दृष्टि से देखा जाता था। लेकिन संत रविदास ने अपने पैतृक व्यवसाय (जूते बनाना) को कभी नहीं त्यागा। उन्होंने सिद्ध किया कि कोई भी कार्य छोटा या बड़ा नहीं होता, बल्कि उसे करने वाली नियत महत्वपूर्ण होती है। वे जूते गांठते हुए भी ईश्वर का सिमरन करते थे। यही उनके जीवन का पहला बड़ा सुधार था—श्रम की गरिमा की स्थापना। उनके गुरु स्वामी रामानंद थे। रामानंद के सान्नि-

य व प्रभाव से रविदास की आध्यात्मिक दृष्टि व्यापक हुई, जहां उन्होंने सीखा कि जाति-पाति पूछे नहीं कोई, हरि को भजे सो हरि का होई। रविदास का स्वामी रामानंद का शिष्य बनना मध्यकालीन इतिहास की एक महत्वपूर्ण घटना है। रामानंद ने जाति-पाति पूछे नहीं कोई का जो नारा दिया था, रविदास उसके जीवंत उदाहरण बने। कहा जाता है कि जब रविदास ने रामानंद से दीक्षा मांगी, तो काशी के पंडितों ने इसका विरोध किया। तब रामानंद ने उनके अंतर्मन की शुद्धि को देखकर उन्हें अपनाया। रविदास ने गुरु से प्राप्त ज्ञान को अपनी कर्मस्थली जूते बनाने की दुकान पर ही चरितार्थ किया। उन्होंने सिद्ध किया कि ईश्वर को पाने के लिए हिमालय जाने की आवश्यकता नहीं, बल्कि ईमानदारी से अपना कर्म करना ही तपस्या है। उन्होंने सामाजिक सुधार के लिए जातिवाद पर प्रहार और समानता का शंखनाद किया। रविदास का सबसे बड़ा योगदान जातिआधारित ऊँच-नीच के विरुद्ध उनका साहसी संघर्ष था। उन्होंने शास्त्रों की उन दकियानूसी व्याख्याओं को नकारा जो मनुष्य को जन्म के आधार पर विभाजित करती थीं। उन्होंने स्पष्ट शब्दों में घोषणा की—

रैदास जन्म के कारनै, होत न कोई नीच।
नर को नीच करि डारि है, ओछे करम की कीच।।
अर्थात्— मनुष्य जन्म से नीच नहीं होता, बल्कि उसके बुरे कर्म ही उसे नीच बनाते हैं।

उनका मानना था कि सभी मनुष्य एक ही ईश्वर की संतान और पंच तत्त्वों से निर्मित हैं। उन्होंने प्रश्न किया कि यदि सबका सृजनहार (ईश्वर) एक है, तो ईंसानों में भेद कैसा? उनके इस दर्शन ने समाज के वंचित वर्गों में आत्म-सम्मान का संचार किया। रविदास ने अपनी वाणी में एक ऐसे आदर्श शहर की कल्पना की, जिसे उन्होंने बेगमपुरा नाम दिया। यह केवल एक धार्मिक कल्पना नहीं थी, बल्कि एक राजनीतिक और सामाजिक घोषणापत्र था। उनके अनुसार बेगमपुरा अर्थात् बिना-गम का शहर एक ऐसा स्थान है, जहां दुःख व चिंता (तसवीस) का नामोनिशान नहीं है। कोई

कर (खिराज) या संपत्ति का भय नहीं है। कोई सामाजिक भेदभाव या ऊँच-नीच नहीं है। सभी नागरिक समान हैं और कहीं भी आने-जाने के लिए स्वतंत्र हैं। उल्लेखनीय है कि थॉमस मोर की यूटोपियासे सदियों पहले, रविदास ने एक ऐसे संप्रभु और समतावादी समाज का खाका खींचा था, जो आज के आधुनिक लोकतंत्र और कल्याणकारी राज्यके सिद्धांतों से मेल खाता है। रविदास की भक्ति निर्गुण्थी, लेकिन उनके हृदय में ईश्वर के प्रति प्रेम अत्यंत सगुण और गहरा था। उनका प्रसिद्ध सूत्र— मन चंगा तो कटौती में गंगा— बाहरी दिखावों, तीर्थ यात्राओं और कर्मकांडों पर सबसे बड़ी चोट थी। उन्होंने सिखाया कि यदि आपका मन पवित्र है और कर्म ईमानदारी भरा है, तो आप जिस बर्तन (कटौती) में काम कर रहे हैं, उसी में गंगा का पुण्य प्राप्त हो सकता है। उनके इन्हीं गुणों से प्रभावित होकर मेवाड़ की रानी मीराबाई ने रविदास को अपना गुरु बनाया था। एक चर्मकार संत को एक क्षत्रिय रानी द्वारा गुरु स्वीकार किया जाना मध्यकाल की सबसे बड़ी सामाजिक क्रांति थी। यह इस बात का प्रमाण था कि ज्ञान और भक्ति किसी जाति की बपौती नहीं हैं।

संत रविदास की वाणी सरल, सहज और हृदय को छूने वाली थी। उनकी रचनाओं ने धर्म और भाषा की सीमाओं को तोड़ दिया। उनकी भाषा सरल ब्रज, अवधी और राजस्थानी का मिश्रण है, जिससे वे आम जनता से सीधे जुड़ सके। उनकी वाणी में करुणा और विद्रोहका अद्भुत संतुलन है। उनकी आध्यात्मिक महानता, उनके साहित्यिक विरासत की व्यापक स्वीकार्यताका सबसे बड़ा प्रमाण यह है कि उनके 40 पद सिखों के सबसे पवित्र ग्रंथ गुरु ग्रंथ साहिब में संकलित हैं। सिखों के पंचम गुरु, गुरु अर्जुन देव सिंह ने उनकी वाणी को गुरुओं के बराबर सम्मान दिया। उनके पदों में ईश्वर के प्रति समर्पण, विरह और सामाजिक चेतना का अद्भुत मिश्रण है। वे स्वयं को खलास चमारा अर्थात् मुक्त चमार कहते थे, जो जाति के बंधनों से ऊपर उठ चुका था। वर्तमान में भी संत रविदास केवल एक ऐतिहासिक पात्र

नहीं, बल्कि करोड़ों लोगों की आस्था के केंद्र हैं। पंजाब और उत्तर भारत के अन्य हिस्सों में उनके अनुयायियों ने उनकी शिक्षाओं को एक व्यवस्थित स्वरूप दिया है, जिसे रविदासिया धर्म के रूप में जाना जाता है। भारतीय संविधान के मुख्य शिल्पी डॉ. बी.आर. अंबेडकर रविदास के विचारों से अत्यंत प्रभावित थे। संविधान में वर्णित समानता, न्याय और बंधुत्व के मूल्य कहीं न कहीं रविदास के बेगमपुराके सपने का ही विस्तार हैं।

संत रविदास का जीवन इस बात का संदेश है कि विपरीत परिस्थितियों और सामाजिक भेदभाव के बावजूद, मनुष्य अपने चरित्र और कर्म से सर्वोच्चता प्राप्त कर सकता है। उन्होंने भक्ति को परलोकसे हटाकर इहलोक (इस संसार) के सुधार से जोड़ा। उनका नारा— रैदास मनुष ना जुड़ सके, जब लौ जाति न जात— आज के खंडित समाज के लिए सबसे बड़ी चेतावनी और समाधान है। जब तक संसार में गरीबी, भेदभाव और अन्याय रहेगा, संत रविदास का बेगमपुरामानवता का अंतिम लक्ष्य बना रहेगा। वे केवल एक समुदाय के संत नहीं, बल्कि पूरे विश्व के मानवतावादी पथप्रदर्शक हैं। मध्यकालीन भारत की वैचारिक पृष्ठभूमि में बेगमपुरा को मानवीय चेतना का वैश्विक घोषणापत्र और सामाजिक क्रांति का महाकाव्य कहा जा सकता है। संत रविदास का जीवन जहां चर्मकार कुल का संघर्ष का प्रतीक हैं, वहीं प्रतिकूलताओं के बीच प्रज्ञा का उदय का भी द्योतक है। जिस काल में शूद्रों के लिए वेद सुनना भी अपराध माना जाता था, उस काल में एक चर्मकार परिवार में जन्म लेकर ब्रह्म-ज्ञानप्राप्त करना अपने आप में एक विद्रोह था। रविदास ने बचपन से ही सामाजिक अपमान को देखा, लेकिन उनके भीतर घृणा के बजाय करुणाका संचार हुआ। वे बचपन से ही साथ-संतों की सेवा में लगे रहते थे। कथाओं के अनुसारवे अक्सर अपने पिता द्वारा दिए गए धन से भूखे साधुओं को भोजन करा देते थे। उनकी यह परोपकारी प्रवृत्ति आगे चलकर उनके व्यापक मानवतावाद का आधार बनी।



ओडिशा समाचार



कलिंग समाचार

राउरकेला, गुरुवार 16 जुलाई 2026

पृष्ठ-6

आईजीएच में 14 साल की लड़की दुर्लभ गिलेन-बैरे सिंड्रोम से हुई ठीक

राउरकेला १५/०७ (संवाददाता): एक उल्लेखनीय चिकित्सा उपलब्धि में, सेल, राउरकेला इस्पात संयंत्र के इस्पात जनरल अस्पताल (आईजीएच) के डॉक्टरों ने दुर्लभ और जानलेवा गिलेन-बैरे सिंड्रोम (जीबीएस) से पीड़ित 14 वर्षीय लड़की का सफलतापूर्वक इलाज किया, जिससे वह 35 दिनों के श्वसन सहायता से गुज़रने के बाद पूरी तरह से ठीक हो गई। राउरकेला के निवासी स्वयं सिद्धा पाढ़ी को 10 जून, 2026 को पेट में इन्फेक्शन के बाद कमजोरी, शरीर में दर्द, गले में खराश और पीठ दर्द की शिकायत के साथ आईजीएच में भर्ती कराया गया था। उसकी हालत तेज़ी से बिगड़ गई, जिसके परिणामस्वरूप चारों ओरों में गंभीर कमजोरी और श्वसन संकट हुआ। विस्तृत नैदानिक मूल्यांकन के बाद, उसे गिलेन-बैरे सिंड्रोम का निदान किया गया, एक दुर्लभ न्यूरोलॉजिकल



विकार जिसमें शरीर की प्रतिरक्षा प्रणाली परिधीय नसों पर हमला करती है। आईजीएच में बहु-विषयक टीम ने तुरंत गहन उपचार शुरू किया। चूँकि बीमारी ने उसकी श्वसन की मांसपेशियों को प्रभावित किया, इसलिए उसे 35 दिनों के लिए ट्रेकियोस्टोमी के माध्यम से लंबे समय तक वेंटिलेटरी सपोर्ट की ज़रूरत पड़ी। निरंतर गंभीर देखभाल, उचित चिकित्सा प्रबंधन, फिजियोथेरेपी और

समर्पित नर्सिंग सहायता के साथ, रोगी ने धीरे-धीरे मांसपेशियों की ताकत और श्वसन कार्य को पुनः प्राप्त किया। निरंतर सुधार के बाद, ट्रेकियोस्टोमी को सफलतापूर्वक बंद कर दिया गया था। मरीज़ ने अब अपने ओरों में पूरी ताकत हासिल कर ली है, स्वतंत्र रूप से चलने में सक्षम है, एक सामान्य आहार का सेवन कर रही है और स्वस्थ स्थिति में छुट्टी दे दी गई है। यह सफल

इलाज आईजीएच के मुख्य चिकित्सा अधिकारी प्रभारी, डॉ. जयंत कुमार आचार्य की देखरेख में किया गया। टीम में विभागाध्यक्ष (बाल चिकित्सा), डॉ. अर्चना बेहरा, विभागाध्यक्ष (आईसीयू और एनेस्थीसिया), डॉ. संजुका पाणिग्रही, डॉ. अनीता लकड़ा, डॉ. सुप्रभा प्रधान, डॉ. तेजमयी गोपे, डॉ. पी. जे. रॉय और आईसीयू की वरिष्ठ सलाहकार टीम, उप मुख्य चिकित्सा

अधिकारी (ईएनटी), डॉ. गौतम दास साथ ही सिस्टर शाइनी जॉर्ज और नर्सिंग टीम शामिल थे, जिनकी समर्पित कोशिशों से मरीज़ का सफल इलाज संभव हो सका।

अपना आभार व्यक्त करते हुए, मरीज़ के परिवार ने डॉक्टरों, नर्सों और अस्पताल के कर्मचारियों को उनके विशेषज्ञ उपचार, प्रतिबद्धता और लंबे समय तक अस्पताल में चले इलाज के दौरान सहानुभूतिपूर्ण देखभाल के लिए धन्यवाद दिया। इस जटिल मामले का सफल प्रबंधन समन्वित बहु-विषयक देखभाल के माध्यम से महत्वपूर्ण बाल चिकित्सा और न्यूरोलॉजिकल आपात स्थितियों को संभालने में आईजीएच की उन्नत क्षमताओं को दर्शाता है। यह क्षेत्र के लोगों को गुणवत्तापूर्ण स्वास्थ्य सेवाएं प्रदान करने के लिए अस्पताल की प्रतिबद्धता को भी मज़बूत करता है।

संबलपुर में तस्करों के खिलाफ बड़ी कार्रवाई, 32 किलो गांजा के साथ चार को धर-दबोचा

संबलपुर १५/०७ (संवाददाता): संबलपुर जिला के रेढ़ाखोल आबकारी टीम ने पश्चिम बंगाल के नादिया जिला के दो और ओडिशा के कटक जिला के दो तस्करों को 32 किलो गांजा और एक टाटा इंडिगो कार के साथ गिरफ्तार किया।

यह चारों आरोपित बरुद जिला से गांजा लेकर रेढ़ाखोल के रास्ते पश्चिम बंगाल जा रहे थे। चारों के खिलाफ एनडीपीएस एंक्ट के तहत अपराध दर्ज कर बुधवार के दिन न्यायिक हिरासत में रेढ़ाखोल उपकारा भेज दिया गया।

इस बारे में जानकारी देते हुए रेढ़ाखोल आबकारी इंस्पेक्टर जाधव पधान ने बताया कि मंगलवार की आधी रात जब आबकारी टीम गश्ती पर निकली थी तभी रेढ़ाखोल थाना अंतर्गत बिशीपाली चौक के निकट बरुद जिला के ओर से



आती सफेद रंग की एक टाटा इंडिगो कार को रोककर तलाशी ली तब दो बड़े प्लास्टिक बैग में भर्ती 32 किलो गांजा मिला।

ऐसे में कार में सवार चार व्यक्ति को तुरंत हिरासत में ले लिया गया और पूछताछ के बाद बुधवार के दिन चारों को गिरफ्तार कर लिया गया।

उधर ए राउरकेला के किंजिरकेला थाना क्षेत्र के बेहराडीह पंचायत के जड़कुंदर गांव में 26 वर्षीय दिलीप इंदुआर की अस्वाभाविक मृत्यु हो गई। पुलिस द्वारा शव को

जप्त किया गया एवं इसकी जांच शुरू की गई है। रात को भोजन करने के बाद वह सोने चला गया था।

देर सुबह तब वह चारपाई पर पड़ा था। जब परिवार वालों को इसका पता चला तो उसे इलाज के लिए सुंदरगढ़ सरकारी अस्पताल ले गए। वहां चिकित्सकों ने उसे मृत घोषित कर दिया। किंजिरकेला पुलिस द्वारा शव को कच्चे में लेने के बाद उसका पंचनामा व पोस्टमार्ट कराने के बाद स्वजनों को सौंपा गया।

वन विभाग ने बड़ी संख्या में लोगों की मौत पर लगाम लगाने के लिए कदम उठाए

संबलपुर १५/०७ (संवाददाता): बिजली के झटके से तीन हाथियों की मौत के बाद संबलपुर वन विभाग ने लगातार मानव-पशु संघर्षों के बीच हाथियों की मौतों को रोकने के लिए प्रयास शुरू किए हैं। मानव और हाथियों के बीच बढ़ता संघर्ष वन विभाग के लिए एक गंभीर चिंता का विषय बन गया है। फसल कटाई के मौसम में हाथी अक्सर गांवों में घुस आते हैं और फसल को नुकसान पहुंचाते हैं। इसके कारण ग्रामीणों ने बिना सोचे-समझे अपनी फसलों की रक्षा के लिए अनैतिक तरीके अपनाए हैं, जिसके परिणाम स्वरूप अंततः हाथियों की मौत हो जाती है। प्रभावी समाधानों की कमी के कारण मानव-हाथी संघर्ष लंबे समय तक जारी रहा है। खासकर संबलपुर डिवीजन

में। हाल ही में हुई एक त्रासदी जिसमें नकटीदेउला वन रेंज के अंतर्गत बुरोमल के पास उच्च शक्ति वाले बिजली के तारों के संपर्क में आने से तीन हाथियों की मौत हो गई। ने वन अधिकारियों को गश्त बढ़ाने और ऐसी घटनाओं को रोकने के लिए इसे व्यापक बनाने के लिए प्रेरित किया है। संबलपुर क्षेत्रीय मुख्य वन संरक्षक ;आरसीसीएफटी अशोक कुमार ने कहा कि वन क्षेत्रों में गश्ती दलों को बढ़ाया गया है और हाथियों की महत्वपूर्ण आवाजाही वाले क्षेत्रों में अतिरिक्त गश्ती उपाय किए गए हैं।

लगभग 120 वन कर्मियों को विभिन्न स्थानों पर गश्त करने के लिए नियुक्त किया गया है। हाथियों के लिए उच्च जोखिम वाले क्षेत्रों में विशेष

रूप से रेडाखोल वन प्रभाग में 124 संवेदनशील गाँवों ,हॉटस्पॉट की पहचान की गई है। वन अधिकारी ए टाटा पावर वेस्टर्न ओडिशा डिस्ट्रीब्यूशन लिमिटेड ;टीपीडब्ल्यूओडीएल कर्मियों के सहयोग से एवैध बिजली कनेक्शन और हुकिंग जैसे अनधिकृत विद्युत सेटअप की जाँच के लिए नियमित निरीक्षण कर रहे हैं।

जागरूकता और सतर्कता बढ़ाने के लिए 400 समुदाय के सदस्यों ए जिन्हें गजसाथी के रूप में जाना जाता है ए को हॉटस्पॉट में लगाया गया है। उन्हें हाथियों की गतिविधि की निगरानी, धान के खेतों की सुरक्षा और अवैध बिजली कनेक्शन और हाथी से संबंधित जोखिमों के बारे में महत्वपूर्ण जानकारी साझा करने का काम सौंपा गया है। इस बहुआयामी

दृष्टिकोण का उद्देश्य मानव-हाथी संघर्ष को कम करना और क्षेत्र में स्थानीय समुदायों और वन्यजीवों की सुरक्षा सुनिश्चित करना है। अवैध बिजली कनेक्शन के परिणामों, इस तरह की कार्रवाईयों से जुड़े दंड और वन्यजीवों द्वारा फसल को हुए नुकसान की भरपाई के लिए उपलब्ध सरकारी योजनाओं के बारे में लोगों को शिक्षित करने के लिए सार्वजनिक संबोधन प्रणाली के माध्यम से नियमित जागरूकता अभियान चलाए जा रहे हैं। इसके अतिरिक्त निवासियों से आग्रह किया जाता है कि वे गाँवों या धान के खेतों के पास हाथियों को देखकर घबराएँ नहीं। इसके बजाय उन्हें तुरंत वन अधिकारियों या घाजसाथियों जैसे प्रशिक्षित हाथी प्रतिक्रिया दलों को सूचित करने की सलाह दी जाती है।

वन विभाग हाथियों और अन्य जंगली जानवरों की सुरक्षा सुनिश्चित करने के प्रयासों में जिज़्मेदारी लेने और सहयोग करने के लिए स्थानीय ग्रामीणों को भी शामिल कर रहा है। उपलब्ध आंकड़ों के अनुसार संबलपुर वन मंडल ने पिछले वर्ष सात हाथियों की मौत दर्ज की ए जिनमें संबलपुर और रे धाखोल वन प्रभागों में तीन.तीन और बरगढ़ वन प्रभाग में एक शामिल है। दुखद रूप से ए छह वन प्रभागों के अंतर्गत हाथियों के हमलों के कारण 10 लोगों की मौत के साथ मानवीय मौतें भी हुई हैं।

बणई अनुमंडल में पर्यटन स्थलों की उपेक्षा

राउरकेला १५/०७ (संवाददाता): प्राकृतिक मनोरम स्थलों से परिपूर्ण बणई अनुमंडल में पर्यटन की उपेक्षा की जा रही है। पर्यटन विभाग व वन विभाग की ओर से खंडाधार जलप्रपात देवधर ए तथा कोइड़ा में प्राकृतिक पर्यटन स्थल के विकास के लिए काम हुआ है पर अब भी गुर्खंडिया के बादल गिरि जलप्रपात ए ब्राह्मणी नदी में सिचाई परियोजना ए सरसरा में सिचाई परियोजना ए कोइड़ा में कुगड़ी नाले में सिचाई परियोजना का काम कर आसपास के क्षेत्र में पर्यटन स्थल बनाए जा सकते हैं।

गुर्खंडिया ए लहुणीपाड़ा कोइड़ व बणई ज्वालक के जल प्रपात हैं जिनका विकास पर्यटन स्थल के रूप में किया जा सकता है। सुंदरगढ़ जिले में बणई अनुमंडल में ही ओडिशा का सबसे ऊंचा जलप्रपात खंडाधार स्थित है। राज्य सरकार की ओर से यहां पर्यटकों को आकृष्ट करने के लिए इको टूरिज्म में शामिल किया गया है तथा इस क्षेत्र में वन विभाग की ओर से विकास का काम किया जा रहा है।

टेनसा में पहाड़ी की ऊंचाई पर गेस्ट हाउस का निर्माण किया गया है। इसका निर्माण कार्य पूरा

हो चुका है एवं एक महीने के अंदर आम लोगों के लिए इसे खोल दिया जायेगा। ब्राह्मणी नदी पर दाजिंग घाट ए वीरतोला घाट के साथ रुकड़ सिचाई परियोजना ए सरसरा में बड़जोर सिचाई परियोजना ए कोइड़ा ज्वालक में कुराली सिचाई परियोजना के आसपास पर्यटन विकास के लिए पर्याप्त संभावना है। इसके अलावा बणई ए गुर्खंडिया ए लहुणीपाड़ा व कोइड़ा ज्वालक क्षेत्र में घाग ए मिरिंग लेउटुणी ए बादलगिरि ए घोरधर ए खंभेश्वरी ए सूखानाला ए मानसमुंडी आदि जल प्रपात लोगों को आकृष्ट कर रहे हैं।

आरएसपी के भावी विस्तारण हेतु स्थानांतरण के लिए चिन्हित 514 परिवारों को 21.17 करोड़ रुपये से अधिक की विज्ञीय सहायता प्रदान

राउरकेला १५/०७ (संवाददाता): राउरकेला इस्पात संयंत्र (आरएसपी) अपनी वर्तमान 4.65 मिलियन टन वार्षिक उत्पादन क्षमता को बढ़ाकर 9.8 मिलियन टन प्रति वर्ष करने के उद्देश्य से अपनी वर्तमान इकाइयों से सटी भूमि पर 30 हजार करोड़ रुपये से अधिक की लागत से एक विशाल ग्रीनफील्ड विस्तारण परियोजना के क्रियान्वयन के लिए तैयार है। इस दूरदर्शी विस्तारण परियोजना को साकार करने के लिए आरएसपी की चिन्हित भूमि पर स्थित झुग्गियों में निवासरत लोगों को विज्ञीय सहायता के साथ-साथ देवगांव के निकट आवासीय भूखंड, संविदा रोजगार तथा चिकित्सा सुविधाएँ उपलब्ध कराई जा रही हैं। इसके अतिरिक्त, उनके सुगम स्थानांतरण के लिए अस्थायी आश्रय (ट्रांजिट आवास) की व्यवस्था भी की गई है। अब तक स्थान्तरित 514 परिवारों को 21.17 करोड़ रुपये से अधिक की विज्ञीय सहायता प्रदान की जा चुकी है, जबकि 200 व्यक्तियों को संविदा रोजगार उपलब्ध कराया गया



है। इसके अलावा, 318 झुग्गियों में रहने वाले परिवार पहले ही अस्थायी आश्रय अथवा अन्य स्थानों पर स्थानांतरित हो चुके हैं। देवगांव के निकट विकसित किए जा रहे पुनर्वास स्थल पर तीव्र गति से विकास कार्य चल रहे हैं। यहाँ आवासीय भूखंडों के साथ-साथ सड़क संपर्क, विद्युत आपूर्ति, पेयजल व्यवस्था तथा जल निकासी प्रणाली जैसी आधारभूत सुविधाएँ विकसित की जा रही हैं। इन कार्यों के पूर्ण होने के उपरांत भूखंडों का औपचारिक रूप से संबंधित

परिवारों को आवंटन किया जाएगा।

वर्तमान में राउरकेला इस्पात संयंत्र में लगभग 12,000 प्रत्यक्ष तथा 12,000 अप्रत्यक्ष कर्मों कार्यरत हैं। नियमित कर्मचारियों में 87 प्रतिशत से अधिक ओडिशा राज्य से हैं, जिनमें कुल श्रमशक्ति का लगभग 28 प्रतिशत सुंदरगढ़ जिले से संबंधित है। भारी उद्योगों की दुनिया में एक इस्पात संयंत्र का 1१0 गुणक प्रभाव माना जाता है, अर्थात संयंत्र में कार्यरत प्रत्येक एक व्यक्ति के साथ

परिवहन, लॉजिस्टिक्स तथा सेवा क्षेत्रों में लगभग दस अन्य लोगों की आजीविका भी जुड़ी होती है। जैसे-जैसे इस्पात संयंत्र अपनी क्षमता में भारी बढ़ोतरी करने की तैयारी कर रहा है, इससे बड़ी संख्या में कर्मचारियों की ज़रूरत होगी, जिससे स्थानीय युवाओं के लिए रोजगार के बड़े अवसर पैदा होंगे। इसके अलावा, विस्तार का यह चरण स्थानीय व्यापार में बदलाव लाते हुए पूरे क्षेत्र में खुशहाली की लहर लाकर, इलाके की आर्थिक तस्वीर को एक बार फिर से बदल देगा।



भारतीय थल सेना

JOIN INDIAN ARMY AS AN OFFICER

www.joinindianarmy.nic.in



अधिकारी प्रविष्टियाँ

1. निम्नलिखित कोर्सों के लिए आमंत्रित किए जाते हैं:-

(क) 125वां अल्पकालिक सेवा कमीशन जे.ए.जी. कोर्स अप्रैल 2027, कानून में स्नातक पुरुष एवं महिला उम्मीदवारों के लिए।

(ख) 125वां अल्पसेवा कमीशन एन.सी.सी. विशेष भर्ती कोर्स (पुरुष) (युद्ध में हताहत सेना कर्मियों के आश्रित सहित) अप्रैल 2027 के लिए।

(ग) 125वां अल्पसेवा कमीशन एन.सी.सी. विशेष भर्ती कोर्स (महिला) (युद्ध में हताहत सेना कर्मियों के आश्रित सहित) अप्रैल 2027 के लिए।

2. ऑनलाइन आवेदन निम्नलिखित अवधि तक खुले रहेंगे:-

(क) जे.ए.जी. कोर्स

- पुरुष एवं महिला

- 17 जुलाई से 17 अगस्त 2026

(ख) एन.सी.सी. विशेष भर्ती कोर्स

- पुरुष

- 20 जुलाई से 20 अगस्त 2026

(ग) एन.सी.सी. विशेष भर्ती कोर्स

- महिला

- 21 जुलाई से 21 अगस्त 2026

OFFICER ENTRIES

1. Applications are invited for the following courses:-

(a) 125th Short Service Commission (JAG) Entry Course (Men & Women) Apr 2027 course for Law Graduates.

(b) 125th Short Service Commission NCC Special Entry Scheme Course Apr 2027 for Men (including Wards of Battle Casualties of Army personnel).

(c) 125th Short Service Commission NCC Special Entry Scheme Course Apr 2027 for Women (including Wards of Battle Casualties of Army personnel).

2. Online applications will open as under:-

(a) JAG Course

- Men & Women

- 17 Jul to 17 Aug 2026

(b) NCC (Special) Course

- Men

- 20 Jul to 20 Aug 2026

(c) NCC (Special) Course

- Women

- 21 Jul to 21 Aug 2026

नोट :

1. सेना में भर्ती पूर्णतया पारदर्शी और मुफ्त है। दलालों से सावधान रहें।

2. विस्तृत नोटिफिकेशन के लिये कृपया www.joinindianarmy.nic.in पर जाएं।

Note:

1. Recruitment in the Army is totally transparent and free. Beware of touts.

2. For detailed Notification, please visit www.joinindianarmy.nic.in



CBC 10601/11/0011/2627